

# இதயன்

விலை ரூபா 5-00

கடர்: 7 திருவள்ளூர் ஆண்டு 2023 ஆனி 03 புதன்கிழமை (17 06-1992) UTHAYAN - A Lively National Tamil Daily கதிர் 202

## வடக்கு - கிழக்கு இணைப்பை

## அரசாங்கம் அனுமதிக்காது

### ஜனாதிபதி பிரேமதாஸா அறிவிப்பு

கொழும்பு, ஜூன் 17

தமிழர் பிரச்சினைக்கான எந்தத் தீர்விலும் வடக்கு - கிழக்கு மாகாண இணைப்பு அனுமதிக்கப்படமாட்டாது என்ற கருத்துப்பட ஜனாதிபதி திரு. ஆர். பிரேமதாஸா அறிவித்திருக்கிறார்.

1989 பொதுத் தேர்தலின்போது ஐக்கிய தேசியக்கட்சி விஞ்ஞாபனத்தில் இளம்பிரச்சினை தொடர்பாகத் தெரிவிக்கப்பட்டிருந்த நிலைப்பாட்டை கட்சியின் இப்போதைய நிலைப்பாடுமொகும் என்பதை ஜனாதிபதி தெளிவுபடுத்தி உள்ளார்.

இளம்பிரச்சினைக்குக் காரணப்படும் மொத்தத் தீர்வின் ஒரு பகுதியாகத்தானும் வடக்கு - கிழக்கு மாகாணங்களை இணைக்க முடியாது என்றும் -

இதுவிடயத்தில் ஐக்கிய தேசியக் கட்சியின் கொள்கையில் புதிதாக மாற்றம் எதுவும் செய்ய முடியாது என்றும் - ஜனாதிபதி கூறியிருக்கிறார். வடக்கு - கிழக்கு இணைக்கப்படக் கூடாது என்ற ஜனாதிபதி தேசியக் கட்சி தெரிவிக்க முழுமீடம் ஆலோசனை வழங்கியிருப்பதாக ஸ்ரீலங்கா சுதந்திரக் கட்சியைச் சேர்ந்த அனுரா பண்டாரநாயக்கா முன்னர் தகவல் வெளியிட்டிருந்தார்.

அதனை உறுதி செய்யும் விதத்தில் ஜனாதிபதியின் இப்போதைய அறிவிப்பு அமைந்துள்ளது.

தமிழக் கட்சிகள் கடந்த திங்கட்கிழமை ஜனாதிபதியைச் சந்தித்துப் பேசிய போது, வடக்கு - கிழக்கு இணைப்புக் குறித்து அரசாங்கத்தின் நிலைப்பாட்டைத் தெரிவிக்கும்படி கேட்டிருந்தன.

அப்போதே ஜனாதிபதி வடக்கு - கிழக்கை இணைக்க அனுமதிப்பதில்லை என்ற அரசின் முடிவைத் தெரிவித்ததாக இந்திய வானொலி நேற்றிரவு அறிவித்தது.

இதில் வேடிக்கை என்னவென்றால் -

ஜனாதிபதியைச் சந்தித்த தமிழக் கட்சிகள் சமர்ப்பித்த நான்கு அம்சத் திட்டத்தில் முதலாவது அம்சம் வடக்கு - கிழக்கை இணைப்பது என்பதாகும்.

ஜனாதிபதி பிரேமதாஸாவின் திங்கட்கிழமை அறிவிப்பைத் தொடர்ந்து தமிழர் விடுதலைக் கூட்டணி உட்பட கொழும்பில் உள்ள தமிழக் கட்சிகள் திரிசங்கு நிலையில் இருப்பதாக அவதானிகள் தெரிவித்தனர்.

(அ)

### படையினர்

### ஷெல் தாக்குதல்

யாழ்ப்பாணம், ஜூன் 17 சேந்தாங்குளம், தெல்லிப்பழை பகுதிகளில் நிலை கொண்டுள்ள படையினர் நேற்றுக் காலை முதல் குடியிருப்பு பகுதிகளை நோக்கி ஷெல் மற்றும் துப்பாக்கிப் பிரயோகங்களை மேற்கொண்டனர்.

தெல்லிப்பழை, அளவெட்டி, விளாள், இளவாலை ஆகிய பகுதிகளில் ஷெல்கள் வந்து வீழ்ந்தன.

நேற்றுக் காலை 11 மணியளவில் பலாலியில் இருந்து அராலித்துறையை நோக்கியும் ஷெல் தாக்குதல் நடத்தப்பட்டது. [த-3]

### வீட்டிலிருந்த பொருள்களை எடுக்கச் சென்றவர் பலி!

### தெல்லிப்பழையில் சம்பவம்

யாழ்ப்பாணம், ஜூன் 17 தமது வீட்டில் இருந்து பொருள்களை எடுத்துவரச் சென்றவர் படையினரின் குட்டுக்கு பலியானார். நேற்றுப் பிற்பகல் 12-30 மணியளவில் தெல்லிப்பழையில் இந்தச் சம்பவம் இடம் பெற்றது.

காங்கேசன்துறை சிமெந்து கூட்டுத்தாபன தொழில்நுட்ப வியலாளர் சுப்பிரமணியம் சகாதேவன் (35 வயது) என்பவரே தலையில் படுகாயமடைந்து உயிரிழந்தவராவார். [இ-3]

### ராஜீவ் கொலை வழக்கு:

### இந்திய பொலீஸாருக்கு வீசா வழங்க மறுப்பு

புதுடில்லி, ஜூன் 17 ராஜீவ் காந்தி கொலை வழக்கு தொடர்பாக கொழும்பு செல்லவிருக்கும் இந்திய பொலீஸ் அதிகாரிகளுக்கு வீசா மறுக்கப்பட்டுள்ளதாக தெரிவிக்கப்படுகிறது.

ராஜீவ் கொலை சம்பந்தப்பட்ட வழக்கில் விடுதலைப் புலிகள் தலைவர் திரு பிரபாகரன், விடுதலைப் புலிகள் உளவுப் பிரிவுப் பொறுப்பாளர் திரு. பொட்டம்மாள் ஆகியோர் குற்றவாளிகளாக அறிவிக்கப்பட்டதை இலங்கை [6ஆம் பக்கம் பார்க்க]

இதுபற்றி புதுடில்லியில் வெளிப்புறவு அதிகாரி ஒருவர் நேற்று பிரஸ்தாபித்தார். 'இந்திய பொலீஸார் கொழும்பு செல்வதற்கான அனுமதி விளையில் கிடைக்கும் என்று எதிர்பார்ப்பதாகவும் அந்த அதிகாரி கூறினார். ராஜீவ் கொலை வழக்கு விசாரணையில் நடப்புறவு முறையோடு இலங்கை அரசு ஒத்துழைக்கும் என்றும் இந்திய அதிகாரி நம்பிக்கை தெரிவித்தார்.

குமண புறப்பட்டது கொழும்பில் சிசிசை பெறுவதற்காக பதிவுசெய்த சுமார் 40 நோயாளிகளை ஏற்றித் கொண்டு குமண கப்பல் நேற்று மாலை பருத்தித்துறையில் இருந்து புறப்பட்டது. கொழும்பில் சிசிசை பெற சுமார் 60 பேர் நேற்றுக் காலை இக்கப்பலில் பருத்தித்துறைத் துறைமுகம் வந்து சேர்ந்தனர். [இ-3-15]

### மட்டக்களப்பில் 4 படையினர் பலி

கொழும்பு, ஜூன் 17 மட்டக்களப்பு திருநகருக்கு அருகில் நேற்று விடுதலைப் புலிகளுக்கும் இராணுவத்தின

ருக்கும் இடையில் நடந்த மோதலில் நான்கு படையினர் உயிரிழந்தனர் என்று பி. பி. ஸி. தெரிவித்தது.

### தீவக நோயாளர்கள் அனாராதபுரத்துக்கு!

தீவகப் பகுதியைச் சேர்ந்த நோயாளர்கள் இனிமேல் வைத்திய சிகிச்சைக்காக அனாராதபுரம் மற்றும் வவுனியா ஆகிய மாவட்டங்களைச் சேர்ந்த வைத்தியசாலைகளுக்கு அனுப்பி வைக்கப்பட உள்ளதாக அறிவிக்கிறது. முன்னர் தீவகப் பகுதியைச் சேர்ந்த காப்பினிகள் மற்றும் அவசர நோயாளர்கள் கடந்த படைப்படைகு மூலம் காங்கேசன்துறைக்கும், பின்னர் கப்பல் மூலம் பருத்தித்துறைக்

குமி அழைத்து வரப்பட்டுப் பின் யாழ்ப்பாண வைத்திய சாலையில் அனுமதிக்கப்பட்டனர்.

ஆனால் தற்போது மாதத்தில் ஒரு தடவையே பருத்தித்துறைக்குக் கப்பல் வருவதாலும் -

காங்கேசன்துறைக்கு வாகன அணி செல்வது தடைப்பட்டுள்ளதாலும் இம்மாற்று ஏற்பாடு செய்யப்பட்டுள்ளதாக தெரிவிக்கப்பட்டது. [த-3]

### வலி. வடக்கிலிருந்து

### உடைமைகளை எடுத்துவர வசதி செய்யக் கோரிக்கை

வலி, வடக்குப் பகுதியில் கடந்த வாரம் நடந்த இராணுவ நடவடிக்கையினால் இடம் பெயர்ந்த மக்களின் உடைமைகளை எடுத்துவர வசதி செய்ய உதவுமாறு அரசாங்க அதிபரிடம் கோரிக்கை விடப்பட்டுள்ளது.

தமது உடைமைகளை எடுத்து வருவதற்கு வசதியாக ஒரு நாள் தாக்குதல் நிறுத்தத்தை நடைமுறைப்படுத்தும்படி நடைப்படைவர்களைக் கண்ட தொடர்பு கொண்டு நடவடிக்கை எடுக்குமாறு இடம் பெயர்ந்த மக்கள் அரசாங்கத்திற்கு மசஜர் ஒன்றை அனுப்பியுள்ளனர்.

இது சம்பந்தமாக செஞ்சிலுவைச் சங்க சர்வதேசக் குழுவிற்கு நிலைமையை விளக்கி அவர்களின் உதவியைப் பெற்று தமது அடிப்படைத் தேவைகளுக்கான வைத்திருந்த உடைமைகளை யாவது எடுத்துவர உதவுமாறு இடம்பெயர்ந்த மக்கள் கோரியுள்ளனர்.

இது விடயத்தைத் தாம் செஞ்சிலுவைச் சங்க சர்வதேசக் குழுவின் கவனத்துக்குக் கொண்டு வந்திருப்பதாக அரச அதிபர் உதயனுக்குத் தெரிவித்தார். [அ-3]

### பாதகமான சூழ் நிலையிலும் தாக்குப்பிடிக்கக் கூடியவர்கள்

### விடுதலைப் புலிகள் குறித்து இந்திய இராணுவ அதிகாரி

புதுடில்லி, ஜூன் 17 புலிகளுடன் நேருக்கு நேர் நின்ற போராடிய அதிகாரிகளுக்கும், சிப்பாய்க்கும் மட்டுமே புலிகளை பாதகமான சூழ்நிலைகளிலும் எப்படி நின்று பிடிப்பார்கள் என்பது தெரியும். அமைதிப் படையின் பராக்கொண்டோர்களுக்குத் தான் இவ்வாறு தெரிவித்தார்.

குளம், முல்லைத்தீவு ஆகிய பகுதிகளில் கடமையாற்றிய அதிகாரியான மேஜர் அர்ஜுன் சேடோட்டின் மேற்கண்டவாறு கருத்து வெளியிட்டார். இத்தியாவில் இருந்து வெளியாகும் பொருளாதார அரசியல் வார சஞ்சிகை ஒன்றுக்கு அளித்த பேட்டி ஒன்றிலேயே இவ்வாறு தெரிவித்தார்.

மேஜர் அர்ஜுன் சேடோட்டின் மேலும் தெரிவித்திருப்பதாவது:- சிலர் கூறுவதுபோல புலிகள் ராட்சதர்கள் என்றால் அவர்களால் இவ்வளவு காலம் போராட்டத்தில் நீடித்திருக்க முடியாது ஆற்று வெள்ளம் போல தமிழ் இளைஞர்கள் புலிகளுடன் இணைந்து கொள்கின்றனர். [6ஆம் பக்கம் பார்க்க]

**விடுதலைப் புலிகள் விவகாரம்:**

**இலங்கையின் போக்கு வித்தியாசமாக உள்ளதாம்**

கொழும்பு, ஜூன் 17  
விடுதலைப் புலிகளுக்கு எதி  
ராக கடுமையான போக்கைக்  
கடைப்பிடித்து வரும் இந்தியா  
வின் நடவடிக்கைகளை ஆத  
ரிக்க மறுத்து வரும் இலங்கை  
அரசு, உள்நாட்டில் விடு  
தலைப் புலிகளுக்கு எதிராக  
கடுமையான இராணுவ நட  
வடிக்கைகளை எடுத்து வரு  
கின்றது.  
இது இலங்கை அரசின் புதி  
தான வித்தியாசமான போக்கு  
என்று ஏ. எப். பி. செய்தி  
யாளர் அறிவித்திருக்கிறார்.  
விடுதலைப் புலிகள் இந்தி

யாவைக் கடுமையாகக் குறை  
கூறி வெளியிட்ட அறிவி  
கைக்கு இலங்கை அரசுப் பத்  
திரிகைகள் அதிக முக்கியத்  
தும் கொடுத்தன. அதே  
சமயம் விடுதலைப் புலிகளுக்  
குத் தடை விதித்து தொடர்  
பாக இந்திய அரசு பணம்  
கொடுத்து வெளியிட்ட  
கோரிய விளம்பரத்தை அவை  
ஏற்க மறுத்து விட்டன.  
இதே வேளை, விடுதலைப்  
புலிகளுடன் போரிட்டு அவர்  
களைச் சமாதான பேச்சுக்கு  
பணியவைப்பதிலும் இலங்கை  
அரசு ஈடுபட்டு வருகின்றது.

**பலியானோரில் ஒருவர் மேஜர்**

யாழ்ப்பாணம், ஜூன் 17  
கடந்த 29 ஆம் திகதி தெல்  
லிப்பழையில் இடம்பெற்ற  
இராணுவ நடவடிக்கைகளின்  
போது கொல்லப்பட்ட படை  
யினரில் ஒருவர் மேஜர் ஓ.  
டி. டபிள்யூ. சி. குலசேன.  
அவருக்கு இம்மாதம்  
29 ஆம் திகதி திருமணம்  
நடைபெற நிச்சயமாகியிருந்த  
தாம். அவர் மிரிம  
தொகுதியில் உள்ள முதிர்கம  
கிராமத்தைச் சேர்ந்தவராவார்.  
[உ-எ]

**கரப்பந்தாட்ட போட்டி ஆரம்பம்**

யாழ்ப்பாணம், ஜூன் 17  
உடுவில் உதவி அரசாங்க  
அதிபர் பிரிவில் உள்ள கழகங்  
களுக்கிடையிலான விளை  
யாட்டுப் போட்டிகளை ஆரம்ப  
மாகியுள்ளன.  
ஆண்களுக்கான கரப்பந்  
தாட்டப் போட்டி கல்லாக்  
கட்டுவன் சிங்க மாப்பாணர்  
மைதானத்தில் இன்று பிற்  
பகல் 3-00 மணிக்கு நடை  
பெறும். [உ]

**ஈழ வாலிபர் கைது**

தமிழகத்தில் இருந்து யாழ்ப்  
பாணத்துக்கு டீசல், பெற்  
றோல் போன்றவை கடத்தப்  
படுவது தொடர்பாக ஈழ  
வாலிபர் ஒருவர் காரைக்கால்,  
நாகப்பட்டினம் கரையோரத்  
தில் வைத்து கைதுசெய்யப்  
பட்டார். சென்னைச் செய்தி  
கள் இத் தகவலை வெளியிட்  
டன. [உ-3]

**ரூ. 5 லட்சத்துடன் தலைமறைவு!**

வவுனியா மாவட்டத்தில்  
பணிபுரிந்து வந்த சர்வோதய  
அதிகாரி ஒருவர் ஐந்தரை  
லட்சம் ரூபா பணத்துடன்  
தலைமறைவாகி விட்டார்  
என்று வவுனியா பொலீஸில்  
முறைப்பாடு செய்யப்பட்டுள்  
ளதாம்.  
தலைமறைவான இணைப்  
பாளருடன் வவுனியா அலுவ  
லகத்தைச் சேர்ந்த மற்றும்  
நால்வரும் காணாமற்போயுள்  
ளனர் என்றும் கூறப்படுகிறது.  
இதேவேளை அலுவலகக்  
கண்காணர் சந்தேகத்தின்  
பேரில் கைதாகி, நேற்று முன்  
தினம் வவுனியா பொலீஸார  
ரால் நீதிமன்றத்தில் ஆஜர்  
செய்யப்பட்டார். [ஒ-த]

**இன்று**

யாழ்ப்பாணம், மறைவட்ட மனித  
முன்னேற்ற நடுநிலையம்  
வழங்கும் காரதார சேவைப்  
பயிற்சி நெறியின் 24 ஆவது  
ஆண்டு விழா இன்று  
(17-6-92) காலை 10 மணிக்கு  
மத்தியூஸ் விதியிலுள்ள நடு  
நிலையத்தில் இயக்குனர் வண  
எம். ஈ. பயஸ் அடிகளார்  
தலைமையில் நடைபெறும்.  
வைபவத்தில் யாழ்ப்பாணம்  
கலாநிதி வதியோகுப்  
பிள்ளை ஆண்டகை பிரதம  
ஹிந்தினராகக் கலந்து  
கொண்டு பயிற்சினெறிகளை  
முடித்துக் கொண்டு வெளி  
யேறியவர்களுக்கான சான்றி  
தழ்களை வழங்குவார்.

**C. C. A.**  
கலை வர்த்தக  
கல்லூரி  
வெலிண்டன் சந்தி,  
யாழ்ப்பாணம்.  
O/L Day class  
வினா விடை வகுப்பு  
வீஞ்சூரணம்: 1.30-3.00  
இரா. செல்வவடிவேல்  
ஆரம்பம்: 18-06-92

**மகாபொலவில் கலந்து கொள்ளாத 40 மாணவருக்கு கொடுப்பனவு இல்லை**

கடந்த ஏப்ரல் மாதம் மாத்  
தளையில் நடந்த மகா  
பொல கொண்டாட்டங்  
களில் கலந்து கொள்ளத்  
தவறிய யாழ்ப்பாணக் கழ  
கத்தைச் சேர்ந்த 40 மாணவர்  
களுக்கு மகாபொல கொடுப்  
பனவு வழங்க மறுப்புத் தெரி  
விக்கப்பட்டுள்ளது.  
அந்த விழாவில் கலந்து  
கொண்ட மாணவர்களுக்கு  
மட்டுமே கொடுப்பனவுக்கு  
நிதி தர முடியும் என்று  
வர்த்தக, சப்பல் துறை  
அமைச்சர் யாழ்ப்பாணக்  
கழக அதிகாரிகளுக்கு தெரி  
வித்துள்ளது.  
அடுத்த மாதமளவில் நடை  
பெறும் மகாபொல விழா  
வில் குறிப்பிட்ட 40 மாண  
வர்கள் கலந்து கொண்டால்  
மட்டுமே அவர்களுக்கு  
கொடுப்பனவுக்கு நிதி வழங்க  
முடியும் எனவும் தெரிவிக்கப்  
பட்டுள்ளது. [த-3]

**வங்கிக் கிளை நியமனங்கள்**

யாழ்ப்பாணத்திலுள்ள  
அரசு வங்கிக் கிளைகளில்  
உள்ள வெற்றிடங்களை  
நிரப்புவதற்கு வசதியாக—  
90 ஆம் ஆண்டு கொழும்  
பில் நடைபெற்றவங்கிகளுக்கு  
ஆட்சேர்ப்பதற்கான போட்  
டிப்பரிட்சையில் சித்தியடைந்  
தவர்கள் எவரும் இருப்பின்  
தம்முடன் தொடர்பு கொள்  
ளலாம் என்று யாழ்ப்பாண  
அதிபர் தெரிவித்தார்.  
[ஒ-162]

**இணுவை முருகன்**  
★ மஞ்சத் திருவிழா இன்ற ★  
இணுவில் கந்தசுவாமி கோவில் மஞ்சத் திருவிழா  
இன்று (17-06-1992) மாலை 6 மணிக்கு நடைபெறும்.  
இளந்தொண்டர் சபையின் ஆதரவிலான  
'இறைகான இசை' நிகழ்ச்சி  
16-06-1992 செவ்வகம் மாலை 7 மணிக்கு வழமை  
போல் நடைபெறும்.  
(21421)

**நாடக விழா ஒத்திவைப்பு**  
ஊரெழு கணேச வித்தியாசாலை அபிவிருத்தி  
நிதிக்காக 18-6-92 இல் நடைபெற இருந்த நாடக  
விழா தவிர்க்க முடியாத காரணங்களால் மறு அறி  
வித்தல் வரை ஒத்திவைக்கப்பட்டுள்ளது என்பதை  
அறியத்தருகின்றோம்.  
— பாடசாலை அபிவிருத்திச் சபையினர்.  
(21425)

**WANTED**  
R. M. P. for Immediate appointment  
Salary Negotiable.  
Apply before 30th June  
**DIRECTOR,**  
Co op Teaching Hospital,  
Moolai,  
Chulipuram.  
(21420)

**31ஆம் நாள் நினைவஞ்சலியும் அந்தியேட்டி அழைப்பும்**  
  
அன்னாரின் கொக்குவில்  
இல்லத்தில் இன்று புதன்  
கிழமை [17-6-92] நடை  
பெறவிருக்கும் அந்தியேட்டி  
விட்டுக்கொடுத்திய நிகழ்ச்சியி  
லும், மதிப்போசனத்திலும்  
கலந்துகொள்ளுமாறு உற்  
றார், உறவினர், நண்பர்  
கள் அனைவரையும் பணி  
வன்புடன் அழைக்கிற  
றோம்.  
அமரர் திருமதி தங்கம்மா கந்தையா  
(வேலணை)  
தோற்றம்: 08-06-1906 மறைவு: 18-05-1992  
அன்னாரின் பிரிவால் தயமுறம்:  
குடும்பத்தினர்.  
பொற்புதி ரோட்,  
கலைவாணி மில் வேன்,  
கொக்குவில் கிழக்கு  
(21424)

**பங்குடுவீ - நமினாடுவீ, ஊர்காவற்றுறை, வேலணை பல நோக்குக் கூட்டுறவுச் சங்கங்கள், வேலணை தெ. ப. பொருள் உ. வி. கூ. சங்கம் இணைந்து நடத்தும்**  
**யாழ்ப்பாணம் மாவட்ட கூட்டுறவு சபையின் தீவக கோட்ட மட்ட சர்வதேச கூட்டுறவு**  
★ **தின விழா** ★  
**11-07-1992**  
**இடம்:** யாழ்ப்பாணம் கல்லூரி மண்டபம், யாழ்ப்பாணம்.  
**காலம்:** 11-07-1992 சனிக்கிழமை பிற்பகல் 2.00 மணி.  
மேற்படி விழாவை முன்னிட்டு பின்வரும் நிகழ்ச்சிகள் நடைபெறும்.  
**கோட்ட மட்ட போட்டி நிகழ்ச்சிகள்:-**  
1. பாடசாலை மாணவர்களுக்கான போட்டிகள்  
அ. பேச்சுப் போட்டி  
ஆ. கட்டுரைப் போட்டி  
இ. வினாடி வினாப் போட்டி  
ஈ. பொது அறிவுப் போட்டி  
2. அங்கத்தவர்களுக்கான போட்டிகள்  
அ. பேச்சுப் போட்டி  
ஆ. கட்டுரைப் போட்டி  
இ. நாடகப் போட்டி  
ஈ. வினாடி வினாப் போட்டி  
உ. விளையாட்டுப் போட்டிகள்  
3. பணியாளர்களுக்கான போட்டிகள்  
அ. பேச்சுப் போட்டி  
ஆ. கட்டுரைப் போட்டி  
இ. விளையாட்டுப் போட்டி  
4. பணிப்பாளர் சபைக்கான போட்டிகள்  
அ. சயிறு இழுத்தல் போட்டி  
ஆ. 100 மீற்றர் ஓட்டப் போட்டி  
போட்டியில் பங்குபற்றும் அனைவரும் 27-06-92-ம் திகதிக்கு முன்னர் தங்கள் விண்ணப்பங்களைப் பூர்த்தி செய்து கீழ்வரும் விவரத்திற்கு அனுப்பி வைக்கும் படி கேட்டுக் கொள்ளப்படுகின்றனர்.  
மேலதிக விவரங்களுக்கு தங்கள் பகுதி ப. நோ. கூ. சங்கங்களின் தலைமைக் காரியாலயத்துடன் தொடர்பு கொள்ளும் படியும் கேட்டுக் கொள்ளப்படுகின்றனர்.  
5. போட்டிகளை நடைபெறும் திகதி விவரம்:  
அ. விளையாட்டுப் போட்டி — 02-07-92, 03-07-92 யாழ்ப்பாணம், மத்திய கல்லூரி,  
ஏணைய போட்டிகள் — 04-07-92 யாழ்ப்பாணம், வைத்தீஸ்வர வித்தியாலயத்தில் நடைபெறும்.  
6. தீவகத்தின் சகல கூட்டுறவாளர்களும், சங்க அங்கத்தவர்களும், பணியாளர்களும், பொது மக்களும், இக்கூட்டுறவாளர் தினவிழாவைச் சிறப்புற நடத்தி பங்குபற்றி ஒத்துழைக்குமாறு அன்புடன் கேட்டுக்கொள்கின்றோம்.  
அனுப்பும் முகவரி:  
செயலாளர்,  
சர்வதேச கூட்டுறவு தின விழாக்குழு,  
தீவகக் கோட்டம்,  
வேலணை ப. நோ. கூ. சங்கம்  
கோணாந்தோட்டம், யாழ்ப்பாணம்.  
தலைவர்,  
சர்வதேச கூட்டுறவு தினவிழாக்குழு,  
தீவகக் கோட்டம்,  
திகதி: 1992-06-16. [சி-2125]

# உடுகம்பொலவைப் பிடிக்க தனி கொமாண்டோ படை!

கொழும்பு, ஜூன் 17  
முன்னாள் பிரதிப் பொலீஸ்  
மா அதிபர் பிரேமதாஸா  
உடுகம்பொலவைக் கைது  
செய்ய விசேட பொலீஸ்  
கொமாண்டோ படை ஒன்று  
நியமிக்கப்பட்டிருப்பதாக  
பொலீஸ் வட்டாரங்கள் தெரி  
வித்தன.

உடுகம்பொலவைக் கைது  
செய்யும் நடவடிக்கைக்குத்  
தேவையான நடைமுறை  
களையும் பாதுகாப்பு அதி  
காரிகள் தயாரித்துள்ளன  
ராம்.

இதன்படி, உடுகம்பொல  
எங்கு மறைந்துள்ளார் என்பதை  
நாடளாவிய தேடுதல் நடத்  
தப்படும். குறிப்பிட்ட இடத்

தில் ஆர் இடுப்பதாக தக  
வல் கிடைத்தவுடன், அந்த  
இடத்துக்கு விசேட பொலீஸ்  
கொமாண்டோக் குழு கைது  
செய்யும் வாரண்டுடன்  
விசைந்து செல்லும்— என்று  
பொலீஸ் வட்டாரங்கள்  
தெரிவித்தன.

அண்மையில் உடுகம்பொல  
மறைந்து இருக்கும் இ-  
தைக் கண்டுபிடித்து ஆயுதம்  
தரித்த பொலீஸ் குழு ஒன்று  
அங்கு சென்றது என்றும்—

ஆனால் உடுகம்பொலவைக்  
கைது செய்வதற்குத் தேவை  
யான பாதுகாப்பு அமைச்சு  
அல்லது நீதிமன்றம் வழங்கிய  
வாரண்ட் ஆகியன அந்தப்  
பொலீஸ் குழுவின் வசம் இல்  
லாததால் உடுகம்பொலவைக்

கைது செய்யாமல் திரும்ப  
வேண்டியதாயிற்று என்று  
பாகாப்பு வட்டாரங்கள் தெரி  
வித்தன. [உ-எ]

## டிராக்டர் விபத்தில் மரணம்

தென்மராட்சி, ஜூன் 17  
டிராக்டர் பெட்டியில்  
பொருத்தப்பட்டிருந்த தடி  
யைப் பிடித்துக் கொண்டு  
டிராக்டரில் பயணம் செய்த  
வர் அந்தத் தடி முறிந்ததால்  
கீழே வீழ்ந்து தலையில் அடி  
யுண்டு மரணமடைந்தார்.  
கடந்த சனி இரவு மிருகவி  
லில் இச்சம்பவம் இடம்பெற்  
றது.

கிளிநொச்சி 155 ஆம் கட  
டைபைச் சேர்ந்த இராசரத்  
தினம் [வயது 38] என்னும்  
மூன்று பிள்ளைகளின் தந்  
தையே பலிபானவர் ஆவார்.  
[உ-117]

## 17 பேருக்கு பதவி நியமனம்

வவுனியா, ஜூன் 17  
வவுனியா விவசாயக் கல்  
லூரியில் இரண்டு வருட டிப்  
ளோமர் கற்கை நெறியை  
முடித்து சித்தியடைந்த 17  
மாணவர்களையும் எதிர்வரும்  
முதலாம் திகதி வவுனியா  
உதவி விவசாயப் பணிப்பாளர்  
அலுவலகத்திற்கு அவர்களைக்  
கூடான பதவி நியமனம் வழங்கு  
வதற்காக சமூகம் கொடுக்கும்  
படி விவசாயப் பணிப்பாளர்  
கேட்டுள்ளார்.

இத் தகவலை வவுனியா  
விவசாயக் கல்லூரி அதிபர்  
வெளியிட்டுள்ளார். [உ]

8ஆம் திகதி நடைபெறும்  
என்று தீர்மானிக்கப்பட்ட  
தாக்க கூறப்படுகிறது.  
[உ-எ]

## எரிபொருள் விவலை அதிகரிக்கும்

கொழும்பு, ஜூன் 17  
அடுத்த மாதம் 5 ஆம்  
திகதிக்குப் பின்னர் உலக அள  
வில் விதிக்கப்படும் சுற்றுப்  
புறச் சூழல் வரியினால் இவங்  
கையிலும் பெற்றோலியப்  
பொருள்கள் மற்றும் அவற்  
றின் உபபொருள்களின் விவலை  
களில் அதிகரிப்பு ஏற்படும்  
என்று தெரிவிக்கப்படுகிறது.  
[உ-எ]

## சு. கவின் நிர்வாகக் குழுவில் சந்திரிகாவுக்கும் இடம்

கொழும்பு, ஜூன் 17  
சுதந்திரக் கட்சியின் நிர்  
வாகக் குழுவுக்கு புதிதாக பதி  
னைந்து பேரைக் கட்டித் தலை  
வர் என்ற முறையில் திரும்பி  
சிறிமாவோ பண்டார  
நாயக்கா நியமிக்கப்படுகிறார்  
என்று அறிவிக்கப்படுகிறது.

அப் பதினைந்து பேரில் ஒரு  
வர் திரும்பி சந்திரிகா குமா  
ரணதுங்க ஆவார்.

கட்சியின் சட்ட விதிகளுக்கு  
இணங்க நிர்வாகக் குழுவுக்கு  
25 உறுப்பினர்களை நியமிக்க  
வும் அதிகாரம் கட்டித் தலை  
வருக்கு உண்டு என்றும் தெரி  
விக்கப்படுகிறது.

இதே வேளை — கட்சியின்  
நிர்வாகிகள் தேர்தல் ஆணைட்

# பற்றிஷன் தொழிற்பயிற்சி நிறுவனம் PATRICIAN INSTITUTES

பயிற்சி நெறிகள் புதிய பிரிவுகள் ஆரம்பமாகின்றன:

1. TOEFL  
(Test of English as a Foreign Language)  
★ Duration: 3 Months ★ Week Days and Week-End Classes  
★ Commencing: 22-06-1992
2. Spoken English  
★ Week Days and Week-End Classes  
★ Duration: 3 Months  
★ Commencing: 24-06-1992
3. Civil Draughtsmanship Course  
★ Commencing: 24-06-1992 ★ Duration: 3 Months
4. Quantity Surveying  
★ Commencing: 24-06-1992
5. Computer Processing Courses  
(i) Computer Programming in BASIC Language and Disc Operating System [MS-DOS]  
(ii) Word Processing and MS-DOS (Word Star - 4000)  
★ Week Day Classes ★ Commencing: 24-06-1992  
(iii) dBASE III Plus and MS-DOS  
(iv) LOTUS 1-2-3 and MS-DOS  
★ Week-End Classes ★ Commencing: 27-06-1992

### THEORY AND PRACTICALS

மேலதிக விவரங்களுக்கு:

பதிவாளர்,  
பற்றிஷன் தொழிற்பயிற்சி  
நிறுவனம்,  
59, சென். பற்றிக்கல் வீதி,  
யாழ்ப்பாணம்.

Registrar,  
Patrician Institute of  
Higher Studies,  
59, St. Patrick's Road,  
Jaffna.

[சு-2122]

## தமிழகத்திலிருந்து அண்மையில்

### யாழ். திரும்பியோருக்கு 3 மாத இலவச உலர் உணவு

யாழ்ப்பாணம், ஜூன் 17  
தமிழ்நாட்டில் இருந்து  
திரும்பி அனுப்பப்பட்ட குடும்  
பங்களுக்கு மூன்று மாத இல  
வச உலர் உணவு வழங்குமாறு  
புனர்வாழ்வு அமைச்சு பணிப்  
புரை விடுத்துள்ளது.

இதனை அடுத்து தமிழகத்  
தில் இருந்து திரும்பி அனுப்பப்  
பட்ட யாழ். மாவட்டத்தைச்

சேர்ந்த குடும்பங்களுக்கு அங்  
கத்தவர் எண்ணிக்கை அடிப்  
படையில் மூன்று மாத இல  
வச உலர் உணவு வழங்கப்  
படும் என யாழ். செயலக  
வட்டாரங்கள் தெரிவித்தன.

உதவி அரசாங்க அதிபர்கள்  
மூலமாக உலர் உணவு விநி  
யோகம் இடம் பெறும் என்றும்  
தெரிவிக்கப்பட்டது. [உ-5]

## திருமலை தமிழ் கிராமங்களில் ஊர்காவலர் அட்டகாசம்

யாழ்ப்பாணம், ஜூன் 17  
திருகோணமலையில் உள்ள  
பல தமிழ் கிராமங்கள்  
கடந்த 12 ஆம் திகதி ஊர்  
காவற் படையினரால் சுற்றி  
வளைக்கப்பட்டன என்றும்  
அச்சமயம் கைது செய்யப்  
பட்ட தமிழர்களை படையின  
ரால் கடுமையாகத் துன்புறுத்  
தப்பட்டனர் என்றும் தெரி  
விக்கப்படுகிறது.

மாவடிச்சேனை, 49 ஆம்  
கட்டை, முத்துச்சேனை,  
வாழைத்தோட்டம், கல்லடி.

பின்னையடி, இலங்கை முகத்  
துவாரம், இலங்கைத் துறை,  
சுருக்காமுனை, மதுரங்குழி  
ஆகிய தமிழ் கிராமங்களே  
படையினரால் சுற்றி வளைக்  
கப்பட்டன.

இக் கிராமங்களில் கைது  
செய்யப்பட்ட பலரும் வேறு  
ஊர் இடத்திற்குக் கொண்டு  
செல்லப்பட்டதாகவும், பின்  
னர் அவர்கள் ஊர்காவற்  
படையினரால் தாக்கப்பட்ட  
தாகவும் தெரிவிக்கப்பட்டது.  
[உ-5]

## 1992/1993 G.A.Q 1st in Com.

யாழ். பல்கலைக் கழகத்தினால் மேற் கூறப்பட்ட  
பட்டப்படிப்பிற்கான விண்ணப்பங்களை கோரப்பட்டு  
ள்ளன.

இதற்கான விவரங்கள் ஆரம்பம்:  
21-06-1992 (9-00 மணி)

விவரங்களுக்கு:  
நிர்வாகி,

S. அருள்நங்கை  
புதிய உயர் கல்லூரி,  
[New College of High Studies]

ஆரியகுளம் சந்தி,  
யாழ்ப்பாணம்.

[சு-2683]

## NEW SCIENCE ACADEMY Jaffna.

### Day Paper Classes

#### பிரிவு II

#### BOTANY

★ பிறப்புரிமையியல் ★  
திரு. V. S. குணசீலன்  
Thu. - 9-00

#### PHYSICS

★ வெப்பவியல் ★  
திரு. கணேசன்  
Tue. - Thu. 2-00

ஆரம்பம்: 18-06-1992

#### CHEMISTRY

★ சேதன இரசாயனம் ★  
திரு. சண்  
Thu. 11-00

#### PURE - APPLIED MATHS

★ சிக்கலெண்கள் ★  
★ திணிவு மையம் ★  
திரு. வெக்டர்  
Tue. - Thu. 9-00

### ஆரம்பமாகிவிட்டது

குறிப்பு: தாவரவியல் வகுப்பிற்கும், பெளதிகவியல்  
வகுப்பிற்கும் பிரிவு II இல் மட்டும் அனுமதி  
களை வழங்கப்படும். இரசாயனவியல் வகுப்  
பிற்கும், தாய்/பிரயோக கணித வகுப்பிற்  
கும் சிறுதொகை மாணவர்களுக்கு மட்டும்  
அனுமதி உண்டு.

[சு-2688]

# சின்னஞ்சிறு விளம்பரம்

## விற்பனையாகிறது

O/L A/L கடந்தகால வினா - விடை வெளியீடு, ஒப் சேவர் டயரி, இந்தியா நாவல்கள், பாடசாலை மாணவர்களுக்குரிய கோப்பி, புத்தகங்கள் அச்சடிக்கும் திருமண கார்டுகள் மற்றும் போட்டோஸ்ரற் வேலைகளுக்கு நாடுங்கள்; மக்மிலன் புத்தகசாலை, யாழ்ப்பாணம், ஸ்ரீகாந்த் புத்தகசாலை நல்லூர். (சி/2671)

## தேவை

ஆண்டு 6, 7, 8 வகுப்பு களுக்கு கணிதம்- விஞ்ஞானம் கற்பிப்பதற்கு தகுதியான ஆசிரியர் தேவை. நேரில் தொடர்பு கொள்ளவும். ஆகிலா கல்வி நிலையம், ஸ்ரீசைன் சந்தி, யாழ்ப்பாணம்? [21416]

பாண் வண்டியில் வியாபாரம் செய்யக்கூடிய அனுபவமுள்ளவர்கள் தேவை. நற்சாட்சிப் பத்திரங்களுடன் நேரில் வரவும் காலை 6 மணி-8 மணி வரையும், மாலை 4 மணிக்கு பின் சந்திக்கலாம். புதிய தர்சன் பேக்கரி, இல. 22, துண்டி, கொழும்புத்தறை. [21415]

## மணமகள் தேவை

யாழ். இந்து, 30 வயது, பிரான்ஸ் பிரஜா உரிமை பெற்ற, லீவில் நிற்கும் மணமகனுக்கு மணம்: வி தேவை. நட்சத்திரம்: சுவாதி, 4 இல் செவ்வாய், திருமணத்திற்கு சீதனம் தடையாக இருக்க மாட்டாது. ABCDE விவாகப் பொருத்துனர் இல. 20, கண்டி வீதி, சுண்டிக்குளி. (21419)

மாண்புமாய், இந்து, 30 வயது, பூசம் 14-ம் பாதம் செவ்வாய்க்குற்றமற்ற ஜேர்மனியில் 7 வருடங்களாகத் தொழில் புரியும் 5' 3'' உயரமுள்ள மணமகனுக்கு நற்குணமுள்ள 20-27 வயதிற்குட்பட்ட மணமகளை பெற்றோர் தேடுகின்றனர். திருமணம் இந்தியாவில் அல்லது சிங்கப்பூரில் ஆவணி 19க்கு முன்னர். முண்பெண் ணிற்கு ஜேர்மன் விசா வழங்கப்படும். தொடர்பு: Shine Aquarium ஆஸ்பத்திரி பின் ஒழுங்கை மாண்புமாய். (21414)

**நாவலர்**  
சித்தன்கேணி.  
அளவையியல்  
திரு.S.சயந்தன்  
93,94 A/L

குறியீட்டு அளவையியல்  
ஆரம்பம்:  
20-06-1992  
மாலை 5 மணி.  
(சி-2685)

**தேவை**  
4'x4' அளவுடைய சிலிங் சீற் தேவை. சைவசம் வைத்திருப்போர் உடன் தொடர்பு கொள்ளவும்.  
**உதயன்**  
பனிமனை,  
292/2, நாவலர் வீதி,  
யாழ்ப்பாணம்.

## ஜோதிடம்

கல்வியில் சித்தியா? உத்தியோகம் கிடைக்குமா? தொழில் விருத்தியடையுமா? விவாகம் நடைபெறுமா? எதுவானாலும் உரிய பதில் அளிக்கப்படும். தொடர்பு: நேரம் (தினமும்) காலை 8-00 முதல் நண்பகல் 12-00 வரை, த. சிவானந்தன், பிரபல் சோதிடர், இல. 384, கோவில் வீதி, நல்லூர் வடக்கு கிளை: ஆனந்தா சோதிட நிலையம், 249 (311), நாவலர் வீதி, யாழ்ப்பாணம். தினமும் பிற்பகல் 3-00 - 7-00 வரை. [21410]

## இலவச திருமண சேவை

36 வயது, உத்தரம், செவ்வாய்-8 சனீஸில் தொழில் புரிபவருக்கு மணப்பெண் தேவை. மணமகளை கவிஸ் அழைக்க ஏற்பாடு செய்யப்படும். சந்திப்பு: ஞாயிறு காலை. து. விமலா யாழ். நாச்சிமார் கோவிலடி. [4759]

## றோணியோ

குறைந்த செலவில் குறித்த தவணையில், தரமான முறையில் றோணியோ செய்து கொடுக்கப்படும். அறிவகம் புத்தகசாலை. வெவிந்தன் சந்திக்கு அருகாமை 374, மணிக்கூட்டு வீதி, யாழ்ப்பாணம். [சி/2682]

## சைவவித்தியா விருத்திச் சங்க கேள்வி அறிவித்தல்

தகுதி வாய்ந்த நிறுவனங்களிடம் / ஒப்பந்தகாரர்களிடம் இருந்து சிறுபேழைகள் - அலுமாரிகள் (Cupboards) மரத்தினால் செய்து வழங்குவதற்கான பொறியிடப்பட்ட கேள்விகளை சைவவித்தியா விருத்திச்சங்கம் கோருகின்றது. குறிப்பிட்ட தளபாடங்கள் கினிசப்பு தவிர்ந்த ஆரகினால் சிபார்சு செய்யப்பட்ட முதலாம் வகுப்பு மரத்தினால் செய்யப்பட்டதாக இருக்க வேண்டும்.

கேள்விப் படிவங்களை மீளளிக்கப்படாத வைப்புப் பணமாக ரூபா 300/-ஐயும் மீளளிக்கப்படும் வைப்புப் பணமாக ரூபா 3,000/-ஐயும் அலுவலக நேரத்தில் சைவவித்தியா விருத்திச்சங்க நிர்வாக பீடத்தில் செலுத்தி, கேள்விப்பதிர்ந்தையும் விவரக்காரவைபையும் 1992-06-20 ஆம் திகதி முதல் 30 ஆம் திகதி வரை பெற்றுக்கொள்ளலாம்.

பூர்த்தி செய்யப்பட்ட கேள்விப் படிவங்களைச் சங்க பொதுமுகாமையாளருக்கு 1992 - 07 - 08 ஆம் திகதி நண்பகல் 12 மணிக்கு முன்பாக பொறியிடப்பட்ட உறையில் நேரிலோ, அல்லது பதிவுக்கடித மூலமோ சமர்ப்பிக்கப்பட வேண்டும்.

எந்தவொரு கேள்வியையும் நிராகரிக்கும் உரிமை சைவவித்தியா விருத்திச்சங்க கேள்விச்சபைக்கு உண்டு.

வே. குகதாஸ்,  
பொதுமுகாமையாளர்,  
சைவவித்தியா விருத்திச்சங்கம்.

கலாசாலை வீதி,  
திருநெல்வேலி,  
யாழ்ப்பாணம்.  
1992-06-11.

[சி-2123]

## 3ஆம் ஆண்டு நினைவஞ்சலி



பிறப்பு: 19 -- 03 -- 1933  
இறப்பு: 17 -- 06 -- 1989

**அமரர்**  
**யோசெப் ஐயாராஜ் பர்னாந்து**  
ஆண்டு மூன்று மறைந்தது உண்மை! ஆனாலும் ஆறில்லை எங்கள் துயரம்! பாசமுடன் எமை வளர்த்தி; பண்புடனே வழி நடத்தி; எண்ணிலாக் கடமைகளால் எல்லோரது இதயத்திலும் மலர்ந்த எங்கள் அன்பு அப்பாவே! நீங்கள் தந்திட்ட நினைவுகள், செய்திட்ட தியாகங்கள், என்றும் எம் நெஞ்சில் நிலைத்திருக்கும்! உங்கள் ஆத்மா ஆண்டவனில் ஆறுதலடைய அனுதினமும் பிரார்த்திக்கும்:

அன்பு மனைவி, மக்கள், மாமா, மாமி, சகோதர - சகோதரிகள், மைத்துனர், மைத்துனிமார்.  
57, தேவாலய வீதி, யாழ்ப்பாணம். [சி 2121]  
82, கல்லூரி வீதி, கொட்டாஞ்சேனை, கொழும்பு - 13

## தனியார் கல்வி நிறுவன ஒன்றியம் யாழ். கல்விக் கோட்டம்.

முக்கியமான சில விடயங்கள் பற்றி கலந்துசர யாடுவதற்காக எதிர்வரும் வெள்ளிக்கிழமை [19-06-92] மாலை 4-00 மணிக்கு பொதுச்சபைக் கூட்டம் புதிய வீஞ்சூனக் கல்விக் கழகத் [எழிலகம் முன்பு] தில் நடைபெறவுள்ளது. சகல பொதுச்சபை உறுப்பினர்களும் தவறாது கலந்து கொள்ளுமாறு கேட்டுக் கொள்ளப்படுகிறீர்கள்.

- யாழ். கல்விக் கோட்டம்.

[சி-2680]

## நன்றி நவிலலும் வீட்டுக்கிருத்திய அழைப்பும்



தேற்றம்: 8 -- 12 -- 1921

மறைவு: 18 -- 5 -- 1992

## அமரர் அ. முத்துத்தம்பி (இராசு)


தாவடியைப் பிறப்பிடமாகவும், கொக்குவில் மேற்கை வசிப்பிடமாகவும் கொண்ட அருணாசலம் முத்துத்தம்பி (இராசு) 18-05-92 காலமானார். ஈமக்கிரியைகளில் கலந்து கொண்டவர்களுக்கு நன்றிகள்.

ஆன்னாரின் வீட்டுக்கிருத்தியம் இன்று (17-6-92) புதன்கிழமை நடைபெறும். உறவினர்கள் நண்பர்கள் அனைவரையும் கலந்து, அவரின் ஆத்மா சாந்தியடைய பிரார்த்திக்குமாறு அன்புடன் அழைக்கிறோம்.

நன்றி: மனைவி பிள்ளைகள், மருமக்கள், பேரப்பிள்ளைகள்.

நாகலிங்கம் வீதி, கொக்குவில் மேற்கு. [21422]

## 1ஆம் ஆண்டு நினைவஞ்சலி



தாயின் மடியில்: 17 -- 10 -- 1975

தாயக மண்ணில்: 17 -- 06 -- 1991

## இளம்புலி கீதா [செல்வி தர்ஷினி திருச்செல்வம்]

திதி: வளர்யிறை சஷ்டி 05 - 07 - 1992

எரிகின்ற தாயகத்தில் பசுந்தளிராய் உதித்தவனே! எரிமாலையாய் நீயெழுந்தாய் எரிகணைகள் மத்தியிலே! இடைநடுவில் வீழ்ந்ததுமேன் எம் இதயக் கோயிலிலே குடிக்கொண்ட இனந்தளிர்! உமக்கு எங்கள் அஞ்சலிகள்!!

புலிகளின் தாகம் தமிழீழத் தாயகம்! அப்பா, அம்மா, அண்ணா, அக்கா, மற்றும் உறவினர், நண்பர்கள், மகாஜனக் கல்லூரியினர்.

அம்பனை, தெல்விப்பழை. [21399]

**உதயன்**

**மீண்டும் தரப்படுத்தல்!**

1990 ஆம் ஆண்டுக்குரிய பல்கலைக்கழக அனுமதிக்கு வெளிமகாணங்களில் நடந்த பரீட்சையைப் புறம்பாக்கவும், வடக்கு - கிழக்கு மகாணத்தில் நடந்த வீசேட் பரீட்சையைப் புறம்பாக்கவும் கணிப்பதற்கு உயர்கல்வி அமைச்சர் பல்கலைக்கழக மானிய ஆணைக்குறியும் முடிவு செய்துள்ளன.

அதாவது இரு பரீட்சைகளுக்கும் தேற்றிய மாணவர்கள் பெற்ற புள்ளிகளை ஒன்றாக ஒப்பீட்டரமைல் தனித்தனியே நோக்கி, தனித்தனி வீகிதாசார்ப்படி, மாணவர்களின் நடைபெறப் பேசுகிறது! இதன் விளைவாக, பல்கலைக்கழக அனுமதி பெறும் தமிழ் மாணவர்களின் குழிப் பராக வடபகுதியில் இருந்து தேற்றிய மாணவர்களின்—எண்ணிக்கை குறையும்.

நாட்டில் மொத்தமுள்ள எட்டுப் பல்கலைக்கழகங்களுக்கு மாணவர்களைத் தெரிவு செய்யும்போது 40 சதவீதமானோர் திறமை அடிப்படையில் தேர்ந்தெடுக்கப்படுகிறார்கள். இந்தத் திறமை அடிப்படையில் தேர்வில் வடபகுதித் தமிழ் மாணவர்கள் பேரட்டி போட்டுக்கொண்டு அதிக இடங்களைக் கைப்பற்றுவதுண்டு. ஒரே பரீட்சையின் புள்ளிகள் கணிக்கப்பட்டுத் தெரிவு நடைபெறும் போது வடபகுதி மாணவர்களுக்கு இடங்களைச் சந்தர்ப்பம், இரண்டு பரீட்சைகளுக்கத் தனித்தனியே நோக்கும்போது குறைந்து விடுகிறது. பல நூற்றுக்கணக்கான வடக்கு மாணவர்கள் திறமை அடிப்படையில் தெரிவாகும் சந்தர்ப்பம் கடுக்கப்படுகிறது. அவர்கள் பிந்தள்ளப்படுகிறார்கள்.

அவ்வாறு விடுபட்டு போர் மாவட்ட அடிப்படையில் வடபகுதியில் சேரும் போது, மாவட்ட அடிப்படையில் தெரிவாவதற்கு தகுதி பெறக்கூடியவர்கள் பிந்தள்ளப்பட்டு பல்கலைக்கழகத்திற்கு அனுமதி பெறும் சந்தர்ப்பம் இல்லாமல் போகிறது!

இது சந்தர்ப்பத்துக்குக் காத்திருந்து மேற்கொள்ளப்படும் ஒருவீத தரப்படுத்தலாகும். எழுபதுகளின் ஆரம்பத்தில் கொண்டுவரப்பட்ட தரப்படுத்தலை ஒத்தது. தமிழ் மாணவரின் உயர்கல்விக்கு ஆப்பு வைப்பது.

வீசேட் பரீட்சைக்குத் தேற்றிய மாணவர்கள் 1990 ஆகஸ்ட்டுக்குப் பதிலாக 1991 ஏப்ரலில் தேற்றியதால் எட்டு மாதங்கள் அதிகமாக பரீட்சைக்குத் தயார் செய்ய முடிந்ததாக தினேஷ் குணவர்த்தனா பேசுவார்கள் எழுப்பிய விதண்டாவாதத்தை அடிப்படையாகக் கொண்டே புதிய தரப்படுத்தல் உத்தேசிக்கப்பட்டிருக்கிறது.

இதனைக் கண்டித்தும், எதிர்த்தும் தமிழ் மாணவர்கள் போராட்டங்களைத் தொடங்க வேண்டும். முடிவை மறுபரிசீலனை செய்யுமாறு அரசை வற்புறுத்த வேண்டும். நீதி மன்றத்துக்குச் சென்று இந்த முடிவுக்கு எதிராகத் தடை உத்தரவு பெற வேண்டும். தமிழ் மாணவர்களுக்குச் செய்யப்படும் அநீதியை வெளி உலகத்துக்கு விவரித்துக் காட்ட வேண்டும்.

தமிழ் மாணவர்கள் கல்வியை இவ்வாறு திட்டமிட்டு அழிப்பவர்களுடன் ஒரே நாட்டில்—ஒரே அரசின் கீழ்—இருந்து தமிழர்கள் தங்கள் அடிப்படை உரிமை உணர்வாவது அனுபவிக்க முடியுமா என்பதையும் நன்றாகச் சிந்திக்க வேண்டும்!

**வடக்கிலும் கிழக்கிலும் சமகாலத்தில் படைகளால் போரிட முடியாத நிலை!**

“சண்டே ஐலண்ட்” பத்திரிகையில் ரொஹான் குணசேகர எழுதிய விமர்சனக் கட்டுரையில் இருந்து சில பகுதிகள் இங்கு தொகுத்துத் தரப்பட்டுள்ளன.

1983 ஜூலை கலவரத்தின் பின்னர் பாதுகாப்புப் படையினரின் பலம் மும்மடங்காகியது.

இருந்தும் இரண்டு முனைகளில் யுத்தம் நடந்துவதற்குத் தேவையான ஆட்பலம், ஆயுத மற்றும் பேரர்க்கருவிகளின் பலம் ஆகியன பாதுகாப்புப் படையினருக்குபோதுமானதாக இல்லை. இதனால் வடக்கிலும் - கிழக்கிலும் சமகாலத்தில் போரிட முடியாத நிலை பாதுகாப்புப் படையினருக்கு ஏற்பட்டுள்ளது; அப்படி சமகாலப் போரை இரண்டு முனைகளில் நடத்த முடிந்தால் மட்டுமே விடுதலைப் புலிகளின் சக்தியை நசுக்கி விட முடியும்.

தலை - யாழ்ப்பாணம்  
இருதயம் - கிழக்கு விடுதலைப் புலிகளின் ‘தலை’யாக யாழ்ப்பாணத்தைக் கருதினால், அவர்களின் இருதயமாக கிழக்கு இருக்கிறது.

யாழ்ப்பாணம் விடுதலைப் புலிகளுக்கு எவ்வளவு முக்கியமானதாக விளங்குகின்றதோ, அந்தளவுக்கு வடக்கு-கிழக்கு எல்லைக் கடல்புறத்தில்—எவரும் நுழைய முடியாத மணலாறு காடுகளினால்—உள்ள தளங்களின் தொகுதியும் விடுதலைப் புலிகளுக்கு முக்கியமானவையாக விளங்குகின்றன.

விடுதலைப் புலிகளை இயக்கப் போராடிகளின் வடக்கு—தெற்கு நடமாட்டத்துக்கும் கடற்போக்கு வர்த்தகமும் மணலாறு முக்கியமானதாக உள்ளது.

சீனாவில் இருந்து இலங்கைக் கடற்படை வாங்கிய மூன்று பிரகிப்ப படகுகளும், விடுதலைப் புலிகளின் ஆயுதக் கடத்தலைத் தடுப்பதற்காக, கிழக்குக் கடலில் ரோந்து புரிகின்றன.

கிழக்கு மாகாணத்தை ‘துப்புரவு’ செய்ய வேண்டுமானால், கிழக்கு மற்றும் மாகாண எல்லைகளுக்கு அப்பாலும் செல்ல பாதுகாப்புப் படையினர் சிந்திக்க வேண்டும்.

இராணுவக் கட்டமைப்பில் செய்யப்பட்டுள்ள பிந்திய மாற்றங்களின் படி, புதிதாக உருவாக்கப்பட்ட நான்கு இராணுவ அதிரடிப்படையினரின் ஒரு பிரிவின் கீழ் மணலாறு பிரதேசம் கொண்டு வரப்பட்டுள்ளது.

‘ஈழத்தைக் கொல்ல விரும்பினால் முதலில் நீங்கள் ஈழம் என்ற இலட்சியத்தைக் கொல்ல வேண்டும்’—இப்படி விவாதிக்கிறார் இராணுவத் தளபதி ஜெனரல் சிசில் லைத்தியரத்தினா.

கிழக்கை இராணுவக் கட்டுப்பாட்டின் கீழ் கொண்டுவரப்பட்டுள்ள கிழக் கொண்டு

**ரெலோவினர் 4 பேர் கைது**

சென்னை ஜூன் 17  
சென்னை அடம்பாக்கத்தைச் சேர்ந்த கொடந்தூர் என்ற இடத்தில் கடந்த வாரம் ரெலோ இயக்கத்தைச் சேர்ந்த நான்கு இளைஞர்கள் பொலீஸாரல் கைது செய்யப்பட்டனர் என்று தெரிவிக்கப்படுகிறது. [உ-3]

வந்து அதன் மூலம் ஈழத்திற்கு அடிப்படையான வடக்கு—கிழக்கு இணைப்பை உடைத்தெறியின், ஈழம் என்பதன் அடிகளிலே அழிந்துவிடும் என்றும் இராணுவத் தளபதி தெரிவித்துள்ளார்.

ஈழத்தின் தலைநகராக யாழ்ப்பாணம் அல்ல திருகோணமலையே இருக்க வேண்டும் என்பதே விடுதலைப் புலிகளின் கனவு.

பிரச்சினையில் இருதயமாக கிழக்கு இருப்பினும், தலையாண யாழ்ப்பாணத்தை பாதுகாப்புப் படையினரால் மறந்துவிட முடியாது. கிழக்கிலும், வடக்கிலும் தாக்குதல் நடத்தி விடுதலைப் புலிகளை நிலைநிறுத்த வேண்டுக வேண்டும். தாம் எண்ணிய

**புலிகள் உக்கிரமான சக்தியாக முப்படைகளின் தளபதிகள் கூறுகின்றனர்**

படி தமது போராடிகளை இராணுவத்திற்கு எதிராக நகர்த்த முடியாதவாறு தொடர்ச்சியான அழுத்தங்களை அவர்கள் மீது ஏற்படுத்த வேண்டும்—

மந்தநிலை அடையும் போது இராணுவ நடவடிக்கைகளில் மந்தநிலை ஏற்படும் போது தான் விடுதலைப் புலிகளின் நடவடிக்கை அதிகரிக்கிறது என்பதை அனுபவம் காட்டுகின்றது—

விடுதலைப் புலிகள் மறைந்திருந்து நடத்தும் தாக்குதலில் படையினருக்கு உயிரிழப்புகள் ஏற்படுகின்றன அந்த இடத்துக்கு படையினர் விரைந்து சென்றும் தாக்குதல் நடத்தியவர்கள் மறைந்து விடுகிறார்கள்; இப்படி தேவையற்ற முறையில் படையினர் உயிரிழப்பதிலும் பார்க்க தாக்குதல் நடவடிக்கையில் இறங்கி படையினர் உயிரிழப்பது நல்லது—

அத்தகைய தாக்குதலின் போது விடுதலைப் புலி

களுக்கும் சேதங்களை ஏற்படுத்த முடியும்—என்று இராணுவ வட்டாரங்கள் வாதுகொண்டுள்ளன.

இதனால் வடக்கு—கிழக்கை ஒரு யுத்த முனையாக்கி, தரைத் தளபதிகளுக்கு இடையே சிறந்த ஒருங்கிணைப்பை ஏற்படுத்தும் சிந்தனையுடைய விடுதலைப் புலிகளுக்கு எதிராக இராணுவம் போரிட்டு வருகின்றது.

**வடக்கு - கிழக்கிற்கு அதிரடிப்படையள்**

வடக்கு மாகாண இராணுவத் தளபதியின் கீழ் இரண்டு அதிரடிப் படைகளும், கிழக்கு மாகாணத் தளபதியின் கீழ் இரண்டு அதிரடிப் படைகளும்

**இராணுவத்தின் புதிய கட்டமைப்பில் அறிமுகப்படுத்தப்பட்டிருக்கின்றன அதிரடிப்படையினர்**

இராணுவத்தின் புதிய கட்டமைப்பில் அறிமுகப்படுத்தப்பட்டிருக்கின்றன அதிரடிப்படையினர். இவர்கள் நல்ல பலங்களைத் தருகின்றன என்றும் முப்படைகளின் தளபதிகள் கூறுகின்றனர்.

புதிய கட்டமைப்பின் கீழ் துருப்புக்களையும், போர்த்தளபாடங்களையும் இலகுவாக போர் முனைகளில் நகர்த்தக் கூடியதாக உள்ளன என்று தளபதிகள் கூறுகின்றனர்.

யுத்த அரங்கில் தாக்குதல் நடவடிக்கைகளை மேற்கொள்வதற்குத் தேவையான—பல படைப்பணிகளைக் கொண்ட—நடமாடும் துருப்புக்களின் மையம் (Mobile Pool) ஒன்று அமைக்கப்படுவதற்கு புதிய இராணுவக் கட்டமைப்பு அனுமதி வழங்கி உள்ளது.

**விமான கடற்படைகள் தரை நடவடிக்கையில் தவிர பத்தாயிரம் படை**

யினர் பலத்தைக் கொண்டுள்ள விமானப்படையும், கடற்படையும் தங்களைப் படையினரில் கணிசமான அளவை இராணுவத்துக்கு உதவியாக விடுவித்துள்ளனர். இராணுவம் சைப்பறிய இடங்களைப் பராமரிக்கும் பொறுப்பை, தாங்கள் எடுத்துக் கொண்டு, அங்குள்ள இராணுவத்தை தாக்குதல் நடவடிக்கைகளில் ஈடுபட அனுமதிப்பதற்காகவே விமானப்படையும், கடற்படையும் தங்கள் படையினரை தரை நடவடிக்கையிலும் ஈடுபட அனுமதித்துள்ளனர்.

**தாக்குதல்களுக்கு மத்தியிலும் விடுதலைப் புலிகள் இன்னும் உக்கிரமான சக்தியாக விளங்குகின்றனர் என்றும் முப்படைகளின் தளபதிகளும் கூறுகின்றனர்.**

கடற்படையினர் மூல்லைத்தீவு, அலம்பிலி, புலமோட்டை ஆகிய இடங்களிலும் தங்கள் உபமுகாம்களை அமைத்து உள்ளனர்.

**யாழ்ப்பாணத்துடன் யுத்தம் முடியாது**

யாழ்ப்பாணத்தைக் கைப்பற்றுவதுடன் யுத்தம் முடிந்துவிடாது என்று விமானப்படையினர் தெரிவித்துள்ளனர். ஆனால் தீவிரவாதத்தின் வேகத்தைப் பெருமளவில் குறைப்பதே இராணுவத்தின் எண்ணமாகும் என்று குறிப்பிட்ட விமானப் படைத் தளபதி, அதன் மூலம் அரசியல் தீர்வு ஒன்று உருவாக்கப்பட முடியும் என்றும் கூறுகிறார்.

**சந்தை விலைகள் (15-06-92 ஆம் திகதியன்று)**

பொருள்கள் [கி. கிராம்]	திருநெல்வேலி	யாழ். பெரிய கடை	சுண்டாகம்	பண்டத்தரிப்பு	அச்சேலி	பருத்தித்தலை	கொடியசாமம்
குத்தரிசி	24-00	24-00	26-00	23-00	22-00	23-50	22-00
கோதுமை மா	13-00	13-00	—	13-50	13-50	13-00	13-50
சிவி	31-00	32-00	32-00	32-00	32-00	31-00	32-00
உழுந்து	40-00	44-00	50-00	45-00	30-00	45-00	46-00
பயறு	26-00	30-00	30-00	25-00	30-00	28-00	30-00
கெனபி	20-00	23-00	28-00	25-00	25-00	24-00	22-00
செ. மிளகாய்	82 00	85-00	75-00	75-00	80-00	80-00	82-00
தக்காளி	—	—	—	—	—	—	—
எத்தரி	27-00	32-00	25-00	24-00	32-00	38-00	40-00
வெண்டி	22-00	24-00	18-00	15-00	—	30-00	—
பாகல்	30 00	30-00	25-00	30-00	—	22-00	30-00
புடோல்	20-00	16-00	12-00	—	—	—	—
பயிற்றங்காய்	30-00	28-00	25-00	22-00	45-00	28-00	20-00
கோவா	—	—	25-00	15-00	—	21-00	—
சுரட்	37 00	40-00	—	16-00	32-00	22-00	—
பீற்றுட்	17-00	18-00	—	15-00	9-00	—	24-00
வாழைக்காய்	22-00	20-00	13-00	32-00	24-00	22-00	24-00
ப. மிளகாய்	23-00	20-00	18-00	35-00	27-00	40-00	30-00
வெங்காயம்	22-00	22 00	25-00	18-00	15-00	25-00	28-00
தேங்காய்	12-00	10-00	15-00	17-00	12-00	12-00	12-00
வாழைப்பழம் (கதவி)	15-00	15-00	15-00	15-00	10-00	10-00	18-00
பெரிய மீன்	160-00	120-00	120-00	400-00	—	125-00	140-00
சிறிய மீன்	—	30-00	140-00	200-00	—	25-00	30-00
முட்டை	8-50	9-00	8-00	8-00	8-50	8-00	7-00
மண்ணெண்ணெய் [லீற்றர்]	24-00	24-00	25-00	26-00	25-00	25-00	25-00

தகவல்: தமிழ்நீ ஆய்வு நிறுவனம்.

# “உதயன்” ஆதரவில் கூடைப்பந்தாட்ட இறுதி மின்னொளியில் இன்று

## ஷப்றா எதிர் பல்கலை, மோதல்

யாழ்ப்பாணம், ஜூன் 17  
யாழ்ப்பாணம் பல்கலைக்கழக விளையாட்டு அமைச்சு (கவுன்சில்) “உதயன்” நிறுவனத்தின் ஆதரவுடன் நடத்தும் கூடைப்பந்தாட்டச் சுற்றுப் போட்டியின் இறுதியாட்டம் இன்று மாலை 7-00 மணிக்கு யாழ்ப்பாணம் பல்கலைக்கழக ஆடுகளத்தில் மின்னொளியில் நடைபெறும்.

## இன்று மஞ்சம்

தெல்லிப்பழை, ஜூன் 17  
இணுவில் சுந்தரவாமி கோவில் மஞ்சத் திருவிழா இன்று புதன் மாலை 6 மணிக்கு நடைபெறும். எதிர்வரும் 29 ஆம் திகதி தேர்த்திருவிழா இடம் பெறும். [௭-68]

இன்றைய ஆட்டத்தில் ஷப்றா அணியை எதிர்ந்து யாழ்ப்பாணம் பல்கலைக்கழக “பி” அணி மோதும்.

இன்றைய ஆட்டத்துக்கு பிரதம விருந்தினராக யாழ்ப்பாணம் பல்கலைக்கழகப் பதிவாளர் திரு. சுபரமேஸ்வரனும் சிறப்பு விருந்தினராக உதயன்-சஞ்சிவி நிறுவன நிர்வாக இயக்குநர் திரு. ஈ. சரவணபவனும் பங்குபற்றுவர்.

யாழ்ப்பாணத்தின் பிரபல கழக அணிகளும், பாடசாலை அணிகளும் இந்தச் சுற்றுப் போட்டியில் பங்குபற்றியிருந்தன என்பது குறிப்பிடத்தக்கது. [௨]

## ஷெல், பீரங்கி தாக்கு

யாழ்ப்பாணம், ஜூன் 17  
திவுப்பகுதியில் நிலை கொண்டிருக்கும் இராணுவத்தினர் நேற்றுமுன்தினம் இரவு யாழ்ப்பாணம் கரையோரப்பகுதிகளை நோக்கி ஷெல் மற்றும் பீரங்கி தாக்குதல்களை மேற்கொண்டனர்.

## விபத்தில் மரணம்

கடந்த சனிக்கிழமை கோப்பாய் - இருபாலை வீதியில் இடம்பெற்ற வான் - சைக்கிள் விபத்தில் ஒருவர் மரணமானார்.

மந்துவில் செம்மாடு பகுதியைச் சேர்ந்த கதிரபன் [வயது 67] என்பவரே இறந்தவர் ஆவார். [த-117]

## தாண்டிக்குளம் வரை கொழும்பு ரயில்

கொழும்பு - வவுனியா யாழ்ப்பாணம் ரயில் சேவை கடந்த ராழியறு முதல் தாண்டிக்குளம் வரை நீடிக்கப்பட்டுள்ளது.

## இதுவரை 11 பேர் வேட்பு மனு

இந்திய ஜனாதிபதித் தேர்தலில் போட்டியிடுவதற்காக இதுவரை 11 பேர் தமது வேட்பு மனுக்களைத் தாக்கல் செய்துள்ளனர் என்று தெரிவிக்கப்படுகிறது.

## பாதகமான..

(1ஆம் பக்கத் தொடர்ச்சி)  
கொள்கைக்காகவும் குறிக்கோளுக்காகவும் உயிரை அர்ப்பணிக்கும் இலட்சியப்பற்று அடிப்படையில் இல்லாத எவராலும் இதனை சாதிக்க முடியாது.

## சுப்பிரமணியம் சகாதேவன்

தெல்லிப்பழையைச் சேர்ந்த சுப்பிரமணியம் சகாதேவன் [காங்கேசன் சிமெந்து கூட்டுத்தாபன மின்னியல் தொழில்துறை உத்தியோகத்தரும், தற்போது யாழ்ப்பாணம் பல்கலைக்கழக எலக்ட்ரானிக் தொழில்நுட்ப வியலாளரும்] நேற்று அகால மரணமாகிவிட்டார்.

தகவல்: மர. இராமதாசன் (சகோதரர்) [21427]

# தம்புள்ளயில் வன்செயல் வெடிக்கும் ஆபத்தாம்!

## தொண்டாவைச் சாடுகிறார் பிக்கு!!

தம்புள்ள ராஜமகாவிக்காரர்களுக்கு சமீபமாக கந்தலம் என்ற இடத்தில் உல்லாசப் பயண ஹோட்டல் கட்டும் திட்டம் அரசாங்கத்துக்கும் எதிர்க்கட்சிகளுக்கும் இடையே ஒரு நெருக்கடியைக் கொண்டு வரலாம் என்று கொழும்பு அரசியல் வட்டாரங்கள் தெரிவித்தன.

ஹோட்டல் கட்டும் திட்டத்தை எதிர்க்கும் ராஜமகா விகாரைப் பிரதம குருவுக்கு தமது கட்சியின் ஆதரவு கிடைக்கும் என்று அனூரா பண்டாரநாயக்கா தெரிவித்திருக்கிறார்.

## வியட்னாமில் பிடிபட்ட

## அமெ: படையினர் சோவியத்தில் சிறைவைக்கப்பட்டிருந்தனர்

வாஷிங்டன், ஜூன் 17  
வியட்னாம் புத்தத்தின் போது கைதானாக பிடிக்கப்பட்ட அமெரிக்க பாதுகாப்புப் படையினர் சிலர் முன்னாள் சோவியத் யூனியனில் சிறை வைக்கப்பட்டிருந்தனர் என்பதை ரஷ்ய ஜனாதிபதி பொரிஸ் யெல்ட்சின் அமெரிக்க டெலிவிஷன் நிலையம் ஒன்றுக்கு அளித்த பேட்டி ஒன்றில் தெரிவித்திருக்கிறார்.

சிறை வைக்கப்பட்டிருந்த அமெரிக்கப் படையினரில் சிலர் இன்னும் சிறைகளில் உயிருடன் இருக்கக்கூடிய சாத்தியம் இருப்பதாகவும் திரு. யெல்ட்சின் தெரிவித்தார். சிறை வைக்கப்பட்டிருந்த அமெரிக்கப் படையினர் பற்றிய தகவல்களைக் கொண்ட தஸ்தாவேஜுகள் பூரணமானதாக இல்லாததால் சில அமெரிக்கப் படையினர் உயிருடன் இருக்கக்கூடிய சாத்தியம் உள்ளது என்றும் திரு. யெல்ட்சின் தெரிவித்தார்.

## ராம்தாஸ் கருணாநிதி காவலில்; கண்டனம்

தமிழக அரசு புதிதாக விவசாயிகளின் நீர் இறைக்கும் இயந்திரங்களுக்கு 100 ரூபா கட்டணம் வசூலிக்கத் தீர்மானித்திருப்பதை ஆட்சேபித்து பாட்டாளி மக்கள் கட்சி மேற்கொண்ட ஆர்ப்பாட்ட நடவடிக்கைகளின் போது கைது செய்யப்பட்ட அக்கட்சியின் தலைவர் டாக்டர் ராம்தாஸ் 15 நாள் காவலில் வைக்கப்பட்டுள்ளார்.

இது தொடர்பாக அக்கட்சி விடுத்த விள அறிக்கை ஒன்றில் மாநிலம் முழுவதும் தமது கட்சியைச் சேர்ந்த ஆயிரக்கணக்கானோர் கைது செய்யப்பட்டுள்ளதாகத் தெரிவிக்கப்பட்டுள்ளது.

## “உதயன்” ஆதரவில் யாழ்ப்பாணம் பல்கலைக்கழக விளையாட்டுக் கவுன்ஸில் நடத்தும் கூடைப்பந்தாட்டம் இறுதிப்போட்டி

இன்றிரவு 7 - 00 மணிக்கு மின்னொளியில் யாழ்ப்பாணம் பல்கலைக்கழக ஆடுகளத்தில் ஷப்றா அணி எதிர் யாழ்ப்பாணம் பல்கலை “பி” அணி அனைவரும் வருக!

## மரண அறிவித்தல்கள்

### புவனகாந்தன் ஞானரஞ்சிதம்

காஞ்சி, சுழிபுரத்தைச் சேர்ந்த புவனகாந்தன் ஞானரஞ்சிதம் 15-06-92 இல் காலமானார். அன்னார் கணகந்தரம் புவனகாந்தனின் (இளைப்பாறிய பொலீஸ் உத்தியோகத்தர்) அன்பு மனைவியும், கோபிநாதி, சயிதா, ரகுநாத ஆகியோரின் அன்புத் தாயாரும், சுழிபுரம் தம்பிராசா - சிதம்பரம் தம்பதிகளின் மகளும், தெல்லிப்பழையைச் சேர்ந்த திருமதி தங்கரத்தினம் கணகந்தரத்தின் மருமகளும் ஆவார். அன்னாரின் ஈமக்கிரியைகள் இன்று (17-06-92) புதன்கிழமை சுழிபுரத்தில் நடைபெறும்.

இவ் அறிவித்தலை உற்றார், உறவினர், நண்பர்கள் ஏற்றுக்கொள்ளவும்.

சுழிபுரம், (21418) தகவல்: ஞானலிங்கமூர்த்தி (சகோதரர்)

### சின்னத்தம்பி கந்தையா

நாவற்கட்டை, கோப்பாய் வடக்கைச் சேர்ந்த சின்னத்தம்பி கந்தையா [இளைப்பாறிய அதிபர்] அவர்கள் 16-6-92 அன்று காலமானார். அன்னார் காலஞ்சென்ற இராசம்மா [ஆசிரியை]யின் அன்புக் கணவரும், பொன்னையா, காலஞ்சென்றவர்களான வேலுப்பிள்ளை, விசுவலிங்கம் [இளைப்பாறிய ஆசிரியர்] சின்னத்தங்கச்சி, முத்து ஆகியோரின் அன்புச் சகோதரரும், ஸ்ரீஸந்திராஜா [பொறியியலாளர்], பாலகுமாரன் [Colombo] பாலசரஸ்வதி ஆகியோரின் அருமைத் தந்தையாரும் Dr. ஜெயராணி [JPH, Jaffna] அம்பிகா [Bank Of Ceylon Colombo], பரமேஸ்வரன் [C. T. B, மட்டக்களப்பு] ஆகியோரின் அன்பு மரணாரும், சங்கீதா [புனித ஜோன் பொஸ்கோ], சுலக்ஷ்ணா ஆகியோரின் அன்புத் தாத்தாவும் ஆவார்.

அன்னாரின் இறுதிக் கிரியைகள் இன்று புதன் கிழமை (17-6-92) அவரது இல்லத்தில் நடைபெற்று பூதவுடல் தகனக் கிரியைகளுக்காக 10 மணியளவில் கோப்பாய் மயானத்திற்கு எடுத்துச் செல்லப்படும். இவ் வறிவித்தலை உற்றார், உறவினர், நண்பர்கள் யாவரும் ஏற்றுக் கொள்ளும்படி வேண்டுகிறேன்.

நாவற்கட்டை, கோப்பாய் வடக்கு. தகவல்: க. ஸ்ரீஸந்திராஜா (மகன்) [21423]

### தெல்லிப்பழையைச் சேர்ந்த சுப்பிரமணியம் சகாதேவன்

தெல்லிப்பழையைச் சேர்ந்த சுப்பிரமணியம் சகாதேவன் [காங்கேசன் சிமெந்து கூட்டுத்தாபன மின்னியல் தொழில்துறை உத்தியோகத்தரும், தற்போது யாழ்ப்பாணம் பல்கலைக்கழக எலக்ட்ரானிக் தொழில்நுட்ப வியலாளரும்] நேற்று அகால மரணமாகிவிட்டார்.

தகவல்: மர. இராமதாசன் (சகோதரர்) [21427]

இப்பத்திரிகை நியூ உதயன் பப்ளிகேசன் (பிறைவேட்) லிமிட்டெட்டினால் யாழ்ப்பாணம் நாவலர் வீதி, 292/2 இலக்கத்தில் உடனடி அச்சுத்தில் 17 - 06 - 1992 இல் அச்சிடப்பட்டு வெளியிடப்பட்டது.